

©

കേരള നിയമസഭാ സെക്രട്ടേറിയറ്റ്

2023

കേരള നിയമസഭാ പ്രിന്റിംഗ് പ്രസ്സ്.



പതിനഞ്ചാം കേരള നിയമസഭ
(FIFTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XI
(SUBJECT COMMITTEE XI)

ഭക്ഷ്യവും സിവിൽ സപ്ലൈസും സഹകരണവും
(FOOD, CIVIL SUPPLIES AND CO-OPERATION)

ധനാഭ്യർത്ഥനകളുടെ പരിശോധന സംബന്ധിച്ച
മൂന്നാമത് റിപ്പോർട്ട്
(2023-2024)

THIRD REPORT ON THE SCRUTINY OF
DEMANDS FOR GRANTS
(2023-2024)

2023 ഫെബ്രുവരി 27-ാം തീയതി സമർപ്പിച്ചത്
(Presented on February 27, 2023)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2023

SECRETARIAT OF THE KERALA LEGISLATURE
THIRUVANANTHAPURAM
2023

**പതിനഞ്ചാം കേരള നിയമസഭ
(FIFTEENTH KERALA LEGISLATIVE ASSEMBLY)**

**സബ്ജക്ട് കമ്മിറ്റി XI
(SUBJECT COMMITTEE XI)**

**ഭക്ഷ്യവും സിവിൽ സപ്ലൈസും സഹകരണവും
(FOOD, CIVIL SUPPLIES AND CO-OPERATION)**

**ധനാഭ്യർത്ഥനകളുടെ പരിശോധന സംബന്ധിച്ച
മൂന്നാമത് റിപ്പോർട്ട്
(2023-2024)**

**THIRD REPORT ON THE SCRUTINY OF
DEMANDS FOR GRANTS
(2023-2024)**

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

സബ്ജക്ട് കമ്മിറ്റി XI

(ഭക്ഷ്യവും സിവിൽ സപ്ലൈസും സഹകരണവും)

(2021-2023)

ഘടന

ചെയർമാൻ :

ശ്രീ. വി. എൻ. വാസവൻ,
സഹകരണവും രജിസ്ട്രേഷനും വകുപ്പുമന്ത്രി.

എക്സ് - ഒഫീഷ്യോ അംഗം:

ശ്രീ. ജി. ആർ. അനിൽ,
ഭക്ഷ്യവും സിവിൽ സപ്ലൈസും വകുപ്പുമന്ത്രി.

അംഗങ്ങൾ :

- ശ്രീ. അബ്ദുൽ ഹമീദ് പി.
- ശ്രീ. ആന്റണി ജോൺ
- ശ്രീ. പി. വി. അൻവർ
- ഡോ. മാത്യു കുഴൽനാടൻ
- ശ്രീ. സജീവ് ജോസഫ്
- ശ്രീ. സെബാസ്റ്റ്യൻ കുളത്തുകൽ
- ശ്രീമതി കെ. കെ. ഗൈലജ ടീച്ചർ
- ശ്രീ. ജി. സ്റ്റീഫൻ
- ശ്രീ. ഇ. ടി. ടൈസൺ മാസ്റ്റർ.

നിയമസഭാ സെക്രട്ടേറിയറ്റ് :

- ശ്രീ. എ. എം. ബഷീർ, സെക്രട്ടറി
- ശ്രീ. മാത്യുക്കുട്ടി ജി., അഡീഷണൽ സെക്രട്ടറി
- ശ്രീമതി ദീപ ആർ. കൃഷ്ണൻ, ഡെപ്യൂട്ടി സെക്രട്ടറി
- ശ്രീ. എം. എസ്. അൻവർ സുൽത്താൻ, അണ്ടർ സെക്രട്ടറി.

അവതാരിക

2023-24 സാമ്പത്തിക വർഷത്തെ ബഡ്ജറ്റിൽ, ഭക്ഷ്യവും സിവിൽ സപ്ലൈസും സഹകരണവും സംബന്ധിച്ച സബ്ജക്ട് കമ്മിറ്റി XI-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2023 ഫെബ്രുവരി 17-ാം തീയതി സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശ രേഖകളിലും വ്യവസ്ഥ ചെയ്തിട്ടുള്ള പ്രകാരം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു.

ധനാഭ്യർത്ഥന നമ്പർ XXVII — സഹകരണം

ധനാഭ്യർത്ഥന നമ്പർ XXVIII — പലവക സാമ്പത്തിക സർവ്വീസുകൾ

ധനാഭ്യർത്ഥന നമ്പർ XXX — ഭക്ഷ്യം

ധനാഭ്യർത്ഥനകളിന്മേൽ ലഭിച്ച ബജറ്റ് വിഹിതം അപര്യാപ്തമായ ശീർഷകങ്ങളിന്മേൽ അധികതക ആവശ്യപ്പെട്ടുകൊണ്ട് ബന്ധപ്പെട്ട വകുപ്പുകളിൽ നിന്ന് ലഭിച്ച കുറിപ്പുകൾ സമിതി പരിശോധിക്കുകയും സന്നിഹിതരായിരുന്ന ഉദ്യോഗസ്ഥരിൽ നിന്ന് ആവശ്യമായ വിശദീകരണം ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി നൽകിയ നിർദ്ദേശങ്ങളും ശുപാർശകളുമാണ് ഈ റിപ്പോർട്ടിൽ ഉൾപ്പെടുത്തിയിരിക്കുന്നത്.

2023 ഫെബ്രുവരി 21-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2023 ഫെബ്രുവരി 27.

വി. എൻ. വാസവൻ,
ചെയർമാൻ,
സബ്ജക്ട് കമ്മിറ്റി XI.

റിപ്പോർട്ട്

ധനാഭ്യർത്ഥന നമ്പർ XXVII—സഹകരണം

വോട്ട് ചെയ്തത് : 536.6801 കോടി രൂപ

ചാർജ്ജ് ചെയ്തത് : ഇല്ല

2425-00-001-90—സഹകരണ പ്രചാരണത്തിനുള്ള സഹായം

ബഡ്ജറ്റ് വിഹിതം : 80 ലക്ഷം രൂപ (പ്ലാൻ)

1) സഹകരണ എക്സ്പോ 2024 നടത്തുന്നതിനായി 2023-24 സാമ്പത്തിക വർഷത്തെ ബഡ്ജറ്റ് വിഹിതത്തിൽ അനുവദിച്ച തുക അപര്യാപ്തമായതിനാൽ 75 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-101-91—സഹകരണ ഓഡിറ്റ് ഡയറക്ടറേറ്റിന്റെയും ജില്ലാ ഓഫീസുകളുടെയും നവീകരണവും അടിസ്ഥാന സൗകര്യങ്ങൾ മെച്ചപ്പെടുത്തലും

ബഡ്ജറ്റ് വിഹിതം : 3.15 കോടി രൂപ (പ്ലാൻ)

2) സഹകരണ ഓഡിറ്റ് കാലത്തിനനുസരിച്ച് മാറ്റുന്നതിനായി ടീം ഓഡിറ്റ് നടപ്പിലാക്കുന്നതിനും പുതിയ രീതികളും സാങ്കേതിക വിദ്യകളും സ്വായത്തമാക്കുന്നതുമായി ബന്ധപ്പെട്ട് പ്രത്യേക ദൗത്യസേനയുടെ രൂപീകരണം, ഐ.റ്റി ഓഡിറ്റ് സെൽ സ്ഥാപിക്കൽ, ലാപ്ടോപ്പ്, കമ്പ്യൂട്ടർ അനുബന്ധ ഉപകരണങ്ങൾ വാങ്ങൽ, ഓഡിറ്റ് വിഭാഗത്തിലെ ജീവനക്കാർക്കുള്ള പരിശീലനം, സംസ്ഥാനത്തുടനീളമുള്ള ആഡിറ്റ് ഓഫീസുകളുടെ നവീകരണം, അടിസ്ഥാന സൗകര്യ വികസനം, ജില്ലാ ഓഫീസുകൾക്കും ആഡിറ്റ് ഡയറക്ടറേറ്റിനുമായി വാഹനങ്ങൾ പാട്ടത്തിനെടുക്കൽ/വാടകയ്ക്കെടുക്കൽ എന്നീ ആവശ്യങ്ങൾക്ക് 2425-00-101-91 എന്ന ശീർഷകത്തിൽ 3.15 കോടി രൂപ, 4425-00-001-97 എന്ന ശീർഷകത്തിൽ 1.85 കോടി രൂപ എന്നിങ്ങനെ

ആകെ അനുവദിച്ച 5 കോടി രൂപ അപര്യാപ്തമായതിനാൽ 2425-00-101-91 എന്ന ശീർഷകത്തിൽ 4.034344 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-47-35—പ്രൊഫഷണൽ വിദ്യാഭ്യാസത്തിനുള്ള സഹകരണ അക്കാഡമിക്കുള്ള (CAPE) ധനസഹായം - മൂലധന ആസ്തികളുടെ രൂപീകരണത്തിനുള്ള സഹായധനം

ബഡ്ജറ്റ് വിഹിതം : 6.05 കോടി രൂപ (പ്ലാൻ)

3) കോ-ഓപ്പറേറ്റീവ് അക്കാഡമി ഫോർ പ്രൊഫഷണൽ എഡ്യൂക്കേഷൻ (CAPE) കീഴിലുള്ള സാഗര ആശുപത്രിയുടെ നവീകരണത്തിന്റെ ഭാഗമായി ആശുപത്രിയിലെ പഴയ ഉപകരണങ്ങൾ പുനസ്ഥാപിക്കൽ, CATH Lab, Super Speciality Facilities എന്നിവയുടെ നിർമ്മാണം എന്നീ ആവശ്യങ്ങൾക്കായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 5 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-42—പട്ടികജാതി/പട്ടികവർഗ്ഗ സഹകരണ സംഘങ്ങളുടെ വികസനത്തിനുള്ള സഹായം

ബഡ്ജറ്റ് വിഹിതം : 5.6 കോടി രൂപ (പ്ലാൻ)

4) പട്ടികജാതി/പട്ടികവർഗ്ഗ സഹകരണ സംഘങ്ങളുടെ പുനരുജ്ജീവനത്തിനായുള്ള പുനർജനി പദ്ധതി പ്രകാരം സഹകരണ സംഘങ്ങൾക്ക് ധനസഹായം അനുവദിക്കുന്നതിനും പട്ടികജാതി/പട്ടികവർഗ്ഗ ഫെഡറേഷൻ സബ്സിഡി അനുവദിക്കുന്നതിനും നിലവിലെ ബഡ്ജറ്റ് വിഹിതം അപര്യാപ്തമായതിനാൽ 6 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-31—വനിതാ സഹകരണ സംഘങ്ങൾക്കും വനിതാഫെഡിറേഷനുകളുടെയും ധനസഹായം

ബഡ്ജറ്റ് വിഹിതം : 1.5 കോടി രൂപ (പ്ലാൻ)

5) വനിതാ സഹകരണ സംഘങ്ങൾക്ക് ധനസഹായം നൽകുന്നതിനായി 2022-23 സാമ്പത്തിക വർഷം അനുവദിച്ച തുക അപര്യാപ്തമായതിനാൽ 161.60 ലക്ഷം രൂപയ്ക്കുള്ള 23 പ്രൊപ്പോസലുകൾക്ക് ഈ ശീർഷകത്തിൽ നിന്ന് തുക അനുവദിക്കുന്നതിന് സാധിക്കാതെ വന്നു. ആയതിനാൽ 2023-24 സാമ്പത്തിക വർഷം 50 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

അഗ്രിക്കൾച്ചറൽ പ്രൊഡക്ഷൻ കോസ്റ്റ് റിലീഫ് ഫണ്ട്

ബഡ്ജറ്റ് വിഹിതം : ഇല്ല

6) 2021-22 സാമ്പത്തിക വർഷത്തെ ബഡ്ജറ്റ് പ്രകാരം പദ്ധതിയിതര വിഭാഗത്തിൽ കാർഷികോൽപാദന ചെലവ് സമാശ്വാസ പദ്ധതിയുടെ ശീർഷകത്തിൽ (2425-107-93) 4.8 കോടി രൂപ വകയിരുത്തുകയും തുക പൂർണ്ണമായി ചെലവഴിക്കുകയും ചെയ്തിരുന്നു. ടി ഇനത്തിൽ സംഘങ്ങൾക്ക് നൽകേണ്ടതിലേക്കായി 2023-24 സാമ്പത്തിക വർഷം പ്രസ്തുത ശീർഷകത്തിൽ തുക അനുവദിച്ചിട്ടില്ലാത്തതിനാൽ 1.3074419 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXVIII—പലവക സാമ്പത്തിക സർവ്വീസുകൾ

വോട്ട് ചെയ്തത് : 4496.5972 കോടി രൂപ

ചാർജ്ജ് ചെയ്തത് : ഇല്ല

3475-00-106-99.06—അളവുകളുടെയും തൂക്കങ്ങളുടെയും ക്രമീകരണം മെട്രിക് സമ്പ്രദായം നടപ്പാക്കൽ - വാടക, കരം, നികുതി.

ബഡ്ജറ്റ് വിഹിതം : 38.83 ലക്ഷം രൂപ (നോൺ പ്ലാൻ)

7) 14 താലൂക്കുകളിൽ പുതുതായി രൂപീകരിച്ചതും വാടക കെട്ടിടങ്ങളിൽ പ്രവർത്തിച്ചു വരുന്നതുമായ ഇൻസ്പെക്ടറാഫീസുകളുടെ വാടക നൽകുന്നതിനും മറ്റ് ചെലവുകൾക്കുമായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 83 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

3475-00-106-99-21.2—അളവുകളുടെയും തുകങ്ങളുടെയും ക്രമീകരണം മെട്രിക് സമ്പ്രദായം നടപ്പാക്കൽ - മോട്ടോർ വാഹനങ്ങൾ -സംരക്ഷണവും അറ്റകുറ്റപ്പണികളും

ബഡ്ജറ്റ് വിഹിതം : 6.68 ലക്ഷം രൂപ (നോൺ പ്ലാൻ)

8) എൻഫോഴ്സ്മെന്റ് പ്രവർത്തനങ്ങൾ കാര്യക്ഷമമാക്കുന്നതിന്റെ ഭാഗമായി പരിശോധനകളും മറ്റും തുടർച്ചയായി നടത്തേണ്ടി വരുന്നതിനാൽ സ്ഥിരമായി വാഹനങ്ങൾ ഉപയോഗിക്കേണ്ടിവരുന്നു. വാഹനങ്ങളുടെ അറ്റകുറ്റപ്പണികൾക്കായി അനുവദിച്ച തുക അപര്യാപ്തമായതിനാൽ ഈ ശീർഷകത്തിൽ 10 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

3475-00-106-99-45—അളവുകളുടെയും തുകങ്ങളുടെയും ക്രമീകരണം മെട്രിക് സമ്പ്രദായം നടപ്പാക്കൽ - പി.ഒ.എൽ.

ബഡ്ജറ്റ് വിഹിതം : 33.68 ലക്ഷം രൂപ (നോൺ പ്ലാൻ)

9) വകുപ്പിലെ വാഹനങ്ങളുടെ ഇന്ധന ആവശ്യങ്ങൾക്കായി നിലവിലെ ബഡ്ജറ്റ് വിഹിതം അപര്യാപ്തമായതിനാൽ 30 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

5475-00-800-79—ലീഗൽ മെട്രോളജി വകുപ്പിന്റെ നവീകരണ പ്രവൃത്തികൾ

ബഡ്ജറ്റ് വിഹിതം : 92.47 ലക്ഷം രൂപ (പ്ലാൻ)

10) കോട്ടയം ജില്ലയിലെ നാട്ടകം വില്ലേജിൽ ഓഫീസ് കെട്ടിടം/ലബോറട്ടറി കോംപ്ലക്സ് നിർമ്മാണത്തിനുള്ള വർക്കുകൾ സംസ്ഥാന നിർമ്മിതി കേന്ദ്രം മുഖേന അടുത്ത സാമ്പത്തിക വർഷം പൂർത്തീകരിക്കുന്നതിലേക്കായി മേൽ ശീർഷകത്തിൽ അനുവദിച്ച തുക അപര്യാപ്തമായതിനാൽ 3.49045 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXX—ഭക്ഷ്യം

വോട്ട് ചെയ്തത് : 2095.0106 കോടി രൂപ

ചാർജ്ജ് ചെയ്തത് : 1000 രൂപ

2408-01-101-96-33—കേരള സംസ്ഥാന സിവിൽ സപ്ലൈസ് കോർപ്പറേഷനും മറ്റ് ഏജൻസികളും വഴി നെല്ല് സംഭരിക്കൽ-സബ്സിഡികൾ

ബഡ്ജറ്റ് വിഹിതം : 577.5 കോടി രൂപ (നോൺ പ്ലാൻ)

11) 2023-24 വർഷം 7.75 ലക്ഷം മെട്രിക് ടൺ നെല്ല് സംഭരണം നടക്കുമെന്ന് പ്രതീക്ഷിക്കുന്നു. 2023-24 വർഷം നിലവിലെ സംസ്ഥാന പ്രോത്സാഹന ബോണസ് നിരക്ക് Rs.7.80/Kg ക്രമത്തിൽ 682 കോടി രൂപയും 2023-24 വർഷത്തെ ബാങ്ക് പലിശ ഇനത്തിൽ 30 കോടി രൂപയും ഔട്ട് ടേൺ റേഷ്യോ ഇനത്തിൽ 90 കോടി രൂപയും സംസ്ഥാന പ്രോത്സാഹന ബോണസ് നിരക്ക് വർദ്ധനവ് വരുത്തുന്ന സാഹചര്യത്തിൽ ആയതിന് 50 കോടി രൂപയും ഉൾപ്പെടെ ആകെ 852 കോടി രൂപ ചെലവ് പ്രതീക്ഷിക്കുന്നു. ആയതിനാൽ 2408-01-101-96—കേരള സംസ്ഥാന സിവിൽ സപ്ലൈസ് കോർപ്പറേഷനും മറ്റ് ഏജൻസികളും നെല്ല് സംഭരിക്കൽ-33-സബ്സിഡികൾ (നോൺ പ്ലാൻ) ശീർഷകത്തിൽ നിലവിൽ വകയിരുത്തിയിട്ടുള്ള 577.5 കോടി രൂപയ്ക്ക് പുറമെ 274.5 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2408-01-101-94—റേഷൻ സബ്സിഡി

ബഡ്ജറ്റ് വിഹിതം : 507.94 കോടി രൂപ (നോൺ പ്ലാൻ)

12) 2408-01-101-94-റേഷൻ സബ്സിഡി എന്ന പ്രധാന ശീർഷകത്തിൽ ഉൾപ്പെടുത്തിയിട്ടുള്ള 507.94 കോടി രൂപയിൽ 216 കോടി രൂപ നോർമൽ NFSA ഭക്ഷ്യധാന്യ വിതരണത്തിനാവശ്യമായ കമ്മീഷൻ തുകയ്ക്കുള്ള - 02-33-ARD കമ്മീഷൻ എന്ന ഉപശീർഷകത്തിനായി നീക്കിവച്ചിട്ടുള്ളതാണ്. 2023-24 കേന്ദ്ര ബഡ്ജറ്റിൽ PMGKAY

പദ്ധതി 2023-24 സാമ്പത്തിക വർഷത്തിലും തുടരമെന്ന് പ്രഖ്യാപിച്ചിട്ടുള്ളതിനാൽ അതിനായി 144 കോടി രൂപയും, 2023 ജനുവരി മുതൽ NFSA റേഷൻ സൗജന്യമാക്കിയിട്ടുള്ളതിനാൽ മുൻഗണനാ റേഷൻ കാർഡ് ഉപഭോക്താക്കളിൽ നിന്നും ഒരു കിലോഗ്രാം ഭക്ഷ്യധാന്യത്തിന് 2 രൂപ വീതം ഈടാക്കി റേഷൻ കടക്കാരുടെ കമ്മീഷൻ ഇനത്തിൽ കണക്കാക്കി സൂക്ഷിക്കുന്ന രീതി സംസ്ഥാന സർക്കാർ അവസാനിപ്പിച്ച വകയിൽ 2023-24 സാമ്പത്തിക വർഷത്തിൽ കമ്മീഷൻ ശീർഷകത്തിൽ 138.5 കോടി രൂപയും എന്ന രീതിയിൽ ആകെ റൗണ്ട് ചെയ്ത് 283 കോടി രൂപ കൂടി അധികമായി ആവശ്യമുണ്ട്. കൂടാതെ -03-33-റേഷൻ അരിയുടെയും ഗോതമ്പിന്റെയും ഗതാഗത/കൈകാര്യ ചെലവുകൾ എന്ന ഉപശീർഷകത്തിൽ സപ്ലൈകോയുടെ വാതിൽപ്പടി വിതരണത്തിനുള്ള ഗതാഗത ചെലവിനത്തിലും സംഭരണശാലകളുടെ വാടകയിനത്തിലും റേഷൻ അരിയുടെയും ഗോതമ്പിന്റെയും ഗതാഗത/കൈകാര്യ ചെലവുകൾക്കുമായി 10.06 കോടി രൂപ അധികമായി ആവശ്യമുണ്ട്. ആയതിനാൽ 2408-01-101-94-02-33, 2408-01-101-94-03-33 എന്നീ ഉപശീർഷകങ്ങളിൽ യഥാക്രമം 283 കോടി രൂപ, 10.06 കോടി രൂപ വീതം ആകെ 293.06 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2408-01-102-99-33—കേരള സ്റ്റേറ്റ് സിവിൽ സപ്ലൈസ് കോർപ്പറേഷൻ ലിമിറ്റഡിലേക്ക് മാർക്കറ്റ് ഇൻറർവെൻഷൻ പ്രവർത്തനങ്ങൾക്കുള്ള ഗ്രാന്റ് - സബ്സിഡികൾ

ബഡ്ജറ്റ് വിഹിതം : 190.8 കോടി രൂപ (നോൺ പ്ലാൻ)

13) പൊതു വിപണിയിലുണ്ടാകുന്ന വിലക്കയറ്റം നിയന്ത്രിക്കാനായി സർക്കാർ രൂപീകരിച്ചിട്ടുള്ള വിപണിയിടപെടൽ പദ്ധതി പ്രകാരം 14 ഇനം അവശ്യസാധനങ്ങൾ സർക്കാർ നിശ്ചയിക്കുന്ന സബ്സിഡി നിരക്കിൽ സപ്ലൈകോ വിൽപ്പനശാലകൾ വഴി വിതരണം ചെയ്യുവരുന്നു. സർക്കാരിന്റെ പ്രഖ്യാപിത നയം അനുസരിച്ച് നിലവിലെ ഭരണകാലയളവിൽ അവശ്യസാധനങ്ങളുടെ സബ്സിഡി വിലകളിൽ വർദ്ധനവ് അനുവദനീയമല്ല.

അതേ സമയം അവയുടെ വാങ്ങൽ നിരക്കുകളിൽ ഓരോ വർഷവും ഗണ്യമായ വർദ്ധനവ് ഉണ്ടാകുന്നുണ്ട്. എന്നാൽ സബ്സിഡി വില വർദ്ധിപ്പിക്കാത്തതിനാൽ സബ്സിഡി വിതരണം മൂലമുള്ള നഷ്ടം കൂടിക്കൂടി വരികയാണ്. നിലവിൽ സബ്സിഡി നിരക്കിൽ അവശ്യ സാധനങ്ങൾ വിൽപ്പന നടത്തിയ വകയിൽ പ്രതിമാസം ശരാശരി 40 കോടി രൂപയുടെ നഷ്ടം സപ്ലൈകോയ്ക്ക് ഉണ്ടാകുന്നുണ്ട്. ആയതിനാൽ വിപണിയിടപെടൽ പ്രവർത്തനങ്ങൾക്കായി ഈ ശീർഷകത്തിൽ നിലവിലെ ബഡ്ജറ്റ് വിഹിതത്തിനു പുറമെ 349.2 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2408-01-190-92—സപ്ലൈകോയുടെ വില്പന കേന്ദ്രങ്ങൾ നവീകരിക്കൽ

ബഡ്ജറ്റ് വിഹിതം : 10 കോടി രൂപ (പ്ലാൻ).

14) സപ്ലൈകോ ഔട്ട് ലെറ്റ് നവീകരണത്തിന് 10 കോടി രൂപ, ERP സംവിധാനം നടപ്പാക്കലിന് 5.19 കോടി രൂപ എന്ന രീതിയിൽ ആകെ 15.19 കോടി രൂപയുടെ ബഡ്ജറ്റ് പ്രൊപ്പോസൽ സമർപ്പിച്ചെങ്കിലും ഔട്ട് ലെറ്റ് നവീകരണത്തിനുള്ള 10 കോടി രൂപ മാത്രമാണ് അനുവദിച്ചിട്ടുള്ളത്. സപ്ലൈകോ ERP സംവിധാനം നടപ്പാക്കുന്നതിന്റെ അന്തിമ ഘട്ടത്തിലായതിനാലും 2023-24 സാമ്പത്തിക വർഷം തന്നെ പദ്ധതി പൂർത്തീകരിക്കേണ്ടതിനാലും ഈ ശീർഷകത്തിൽ നിലവിലെ ബഡ്ജറ്റ് വിഹിതത്തിനു പുറമെ 5.19 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

3456-00-001-78—ദേശീയ ഭക്ഷ്യസുരക്ഷാ നിയമം നടപ്പിലാക്കുന്നതിനുള്ള സഹായം (സംസ്ഥാന പദ്ധതി)

ബഡ്ജറ്റ് വിഹിതം : 22.04 കോടി രൂപ (പ്ലാൻ).

15) ദേശീയ ഭക്ഷ്യസുരക്ഷാ നിയമം നടപ്പിലാക്കുന്നതിനായി ബയോമെട്രിക് ഡിവൈസസ് ആൻഡ് ഇ-പോസ് മെഷീൻസ് എന്ന കമ്പോണന്റിൽ സിം ചാർജസ്, തെർമൽ പേപ്പർ എന്നീ ഇനങ്ങൾക്കായി 1.15 കോടി രൂപയും NFSA ഗോഡൗണുകൾക്കായുള്ള വെയിങ് മെഷീൻ,

ജനറേറ്റർ, കമ്പ്യൂട്ടറും അനുബന്ധ സാമഗ്രികളും, സി.സി-ടി.വി, ജി.പി.എസ് ബേസ്ഡ് ട്രാക്കിംഗ് സിസ്റ്റം എന്നീ കമ്പോണന്റുകളിൽ 1.15 കോടി രൂപയും ഉൾപ്പെടെ ആകെ 2.3 കോടി രൂപ അധികമായി ആവശ്യമുള്ളതിനാൽ ഈ ശീർഷകത്തിൽ നിലവിലെ ബഡ്ജറ്റ് വിഹിതത്തിനു പുറമെ 2.3 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

4408-02-101-99—ദേശീയ ഭക്ഷ്യസുരക്ഷാ നിയമം നടപ്പിലാക്കുന്നതിനുള്ള സഹായം (സംസ്ഥാന പദ്ധതി)

ബഡ്ജറ്റ് വിഹിതം : 23.08 കോടി രൂപ (പ്ലാൻ).

16) 2023-24 സാമ്പത്തിക വർഷം സപ്ലൈകോ ചുമതലയിൽ ഗോഡൗണുകൾ നിർമ്മിക്കുന്നതിന് 10 കോടി രൂപയും സിവിൽ സപ്ലൈസ് നിർമ്മിക്കാൻ ലക്ഷ്യമിട്ടിരിക്കുന്ന 4 NFSA ഗോഡൗണുകൾ നിർമ്മിക്കുന്നതിന് ഒരു ഗോഡൗണിന് 5 കോടി രൂപ എന്ന ക്രമത്തിൽ 20 കോടി രൂപയും ചെലവ് പ്രതീക്ഷിക്കുന്നു. പ്രസ്തുത ആവശ്യത്തിനായി ഈ ശീർഷകത്തിൽ നിലവിൽ അനുവദിച്ച 23.08 കോടി രൂപ അപര്യാപ്തമായതിനാൽ ബഡ്ജറ്റ് വിഹിതത്തിനു പുറമെ 6.92 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,
2023 ഫെബ്രുവരി 21.

വി. എൻ. വാസവൻ,
ചെയർമാൻ,
സബ്ജക്ട് കമ്മിറ്റി - XI.